

26 ta' Gunju, 1953.

Imballfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Markiz James Cassar Dessain *et. versus* Joseph Cassar

Enfitewsi — Lawdemju.

Il-lawdemju jidhallas f'kaz ta' aljenazzjoni ta' l-utili jew tas-subutili dominju. Jekk Loggett tat-trasferiment ikun is-subdirett dominju u s-subcens, u mhux l-utili jew is-subutili dominju, il-padrin dirett originarju ma ghandux dritt jezigi lawdemju in konnessjoni ma' dak it-trasferiment; u dan avolja s-subcens trasferit jikkomprendi l-ammont ta' cens originarju pagabili lill-padrin dirett.

Il-Qorti, — Rat l-att ta' citazzjoni quddiem il-Prim'Awla tal-Qorti Civili tal-Maesta Tagħha r-Regina, li bih l-atturi talbu li, wara li jsiru d-dikjarazzjonijiet u jinghataw il-provedimenti mehtiega, il-konvenut jigi kundannat ihallashom is-somma ta' £37. 10. 0 bhala lawdemju dovut minhabba t-trasferiment li sar favur tieghu fl-atti tan-Nutar Pietro Paolo Pellegrini Petit tas-6 ta' Novembru 1951, ta' parti mit-territorju "Tal-Hagratt" fil-limiti ta' Hal Tarxien; dan it-territorju gie moghti in enfitewsi fl-atti tan-Nutar Salvatore Cauchi tad-9 ta' April 1907, fejn jinsab konvenut id-dritt tad-direttarju ghal-lawdemju f'kaz ta' trasferiment totali jew parzjali tal-fond enfitewtiku. Bl-ispejjez, komprizi dawk ta' l-ittra ufficjali tat-18 ta' Novembru 1952, kontra l-konvenut;

Omissis;

Rat is-sentenza tal-Prim'Awla tal-Qorti Civili ta' 23 ta' Marzu 1953, li biha giet milqugħa t-talba, bl-ispejjez; Billi dik il-Qorti kkunsidrat;

Ill, kif jidher mill-kuntratt tas-6 ta' Novembru 1951, fl-atti tan-Nutar Paul Pellegrini Petit, bih gew ceduti, mit-jughin u trasferiti, lill-konvenut, li acçetta, xtara u akkwista, fost oħrajn, is-subdiretti dominji u subkanoni perpetwi ta' £105. 2. 7 fuq il-fondi msemmijin f'dak l-att; minn liema ammont dak ta' £37. 10. 0 jirrappreżenta c-cens perpetwu gravanti l-istess fondi u dovut lill-padrini diretti. Mhuwix kontestat illi dawn il-padrini diretti attwalment huma l-atturi, successuri ta' Giuseppe Slythe. Markiz Riccardo Cassar

Desain u Maria Atvard Montalto, li b'kuntratt fi-atti tan-Nutar Salvatore Cauchi tad-9 ta' April 1907 ikkonċedew b'titolu ta' enfitewsi perpetwa lil Michele Chircop u Salvatore Carabott l-għalqa f'Każal Pawla, fil-kuntrada "Tal-Haġrat". hekk ukoll imsejha, jew dik imsemmiġa fiċ-ċitazzjoni;

Illi l-konvenut jallega li huwa xtara biss l-awment taċ-ċens, u għalhekk ma għandux iħallas ebda lawdemju. Imma, kif jidher espressament minnu, bil-kuntratt tas-6 ta' Novembru 1951 gie trasferit lill-konvenut anki l-utili dominju, is-subkanone, ta' £37. 10. 0 ġa msemmi dovut lill-atturi; tant illi, kif xehed l-attur Cassar Desain, u kif jirriżulta mid-dokumenti fil-fol. 49 tal-proċess, il-konvenut offra li jħallas lill-atturi dak iċ-ċens ta' £37. 10. 0. U ladarba sar lilu dak it-trasferiment, il-konvenut hu tenut li jħallas il-lawdemju, fl-istess ammont ta' £37. 10. 0, billi dan il-ħlas gie pattwit fil-kuntra t fuq imsemmi tad-9 ta' April 1907;

Rat in-nota ta' l-appell tal-konvenut, li appella mis-sentenza fuq imsemmiġa tal-Prim'Awla tal-Qorti Ċivili tat-23 ta' Marzu 1953;

Rat il-petizzjoni tal-konvenut appellant, li talab ir-revoka tas-sentenza appellata u ċ-ċaħda tat-talba ta' l-atturi; bl-ispejjeż taż-żewġ istanzi;

Omissis;

Ikkunsidrat;

Bl-att notarili li kopja tiegħu hemm fl-inkartament, fol. 14, l-awturi ta' l-atturi kkonċedew b'titolu ta' enfitewsi perpetwa lil Michele Chircop u Salvatore Carabott il-territorju msemmi fiċ-ċitazzjoni, u f'dak l-att giet stipulata l-konvenzjoni tal-ħlas tal-lawdemju. Hu risaput illi l-lawdemju, intiz originarjament bhala rimunerazzjoni ta' l-investitura, u msemmi fil-Lex 3 De Jur. Emphyt., hu, fid-Dritt Modern, ogġett ta' konvenzjoni, u jithallas, meta jkun hemm il-poŧt, f'okkażjoni ta' bejgh jew trasferiment ieħor ta' l-utili dominju jew tal-miljoramenti" (ara art. 1594 Kap. 28 Edizzjoni Riveduta). Bl-att notarili li hemm kopja tiegħu fol. 14, is-senċessuri jew aventi kawża tal-konċessjonarji fuq imsemmiġin Chircop u Carabott, ittrasferew lill-konvenut "is-subdiretti dominji u subkanoni perpetwi" (inter alia) imposti min-

nhom jew mill-awturi tagħhom fuq diversi biċċiet tat-territorju fuq imsemmi, li huma jew l-awturi tagħhom kienu ssub-konċessjoni ta' infitewsi;

L-awturi issa qeghdin jirreklamaw il-ħlas tal-lawdemju fuq dan it-trasferiment ta' l-aħħar, ċjoè ta' dawn is-subdiretti dominji u subkanoni perpetwi favur il-konvenut;

Issa, hu indubitat li l-lawdemju jithallas f'każ ta' aljenazzjoni ta' l-utili dominju. Biex ikun hemm lok għall-ħlas tal-lawdemju jehtieg li tivverifika ruhha aljenazzjoni, ossija trasferiment, tad-dritt enfitewtiku jew subenfitewtiku. Jghid l-Uzzo, Trattato sull'Enfiteusi, pag. 456, illi, salv patt divers, "si deve ritenere per regola fermata da tutti gli scrittori della materia, che il laudemio deve pagarsi in ogni alienazione dell'utile dominio". U l-Imħallef Francesco Duscio, Trattato dell'Enfiteusi, pag. 186, wara li jirrintraċċja l-origini ta' dan il-lawdemju, jikkonkjudi:— "Delle premesse è conseguenza, che il compratore dell'utile dominio, il cessionario in pagamento, il subenfiteuta, ed ogni altro qualunque sia acquisiteur dell'utile dominio, doveva e dovrà pagare il laudemio all'antico proprietario"; s'intendi, meta hemm il-patt;

Issa, f'dan il-każ it-trasferiment favur il-konvenut bl-att fol. 14 ma kienx, la ta' l-utili, u lanqas tas-subutili dominju. Id-dritt enfitewtiku jew subenfitewtiku kien gie diġà trasferit qabel lil diversi nies oħra miż-żewġ konċessjonarji originali Chircop u Carabott, jew mill-aventi kawża tagħhom, u għalhekk dawn l-aventi kawża setghu biss jittrasferixxu, u fil-fatt it-trasferew biss, lill-konvenut is-subdirett dominju, is-subċens, u kwia di ma kienx hemm, u ma setax ikun hemm, trasferiment tad-dritt enfitewtiku jew subenfitewtiku;

Ma jistax ikun hemm dubbju li bil-konċessjoni subenfitewtika (antikament imsejha, b'terminu tekniku, "succensuazione") iż-żewġ konċessjonarji originali Chircop u Carabott, jew is-successuri tagħhom, żvestew ruhhom kompletament, favur id-diversi nies li hadu s-subċens minn għandhom, mid-dominja utili li kollhom bl-att fol. 14. Jghid id-Duscio fuq qitaf (ibidem p. 377):— "Delle premesse è conseguenza che l'enfiteuta, succensuando l'utile suo dominio, trasferisce nell'acquisiteur ogni suo diritto enfiteutico sullo stesso....."; u aktar 'il quddiem "aggiungasi che in virtù della succensua-

zione quest'ultimo (enfiteuta) interamente spogliasi, in pro del subenfiteuta, dell'utile dominio....." Dan l-awtur, ghas-sostenn ta' din il-propożizzjoni, jicċita in-nota (numru 6 p. 377) diversi awturi gravi antiki;

Minn dan jiġi car li, meta l-aventi kawża ta' Chircop u Carabott ittrasferew lill-konvenut is-subdiretti dominju u subkanoni li kien baqgħalhom wara li kienu saru minnhom, jew inill-awturi tagħhom, is-subenfitewtikazzjonijiet (sucċenswazzjonijiet) ta' dawk il-bicċiet tat-territorju fuq imsemmi, li fuqhom kien hemm is-subkanoni hekk trasferiti, huma ma setgħux jittrasferixxu lill-konvenut ebda dritt enfitewtiku; għaliex appuntu kienu diġà żvestew ruħhom minn dak id-dritt;

U per konsegwenza, jekk ma kienx hemm trasferiment ta' l-utili jew subutili dominju tal-fond, jew tal-miljoramenti, ma jistax ikun hemm lok għali-ħlas ta'lawdemju;

L-ittra fol. 9 ma tistax tiegħu għal konkluzjoni diversa; għaliex, għalkemm, peress li s-subċens jikkompreni fih l-ammont taċ-ċens oriġinarju, dan l-ammont ta' l-aħħar għandu jithallas lill-padrin dirett oriġinarju (salv li s-subdirettarju jiehu l-awment), jibqa' dejjem però li l-ammont taċ-ċens oriġinarju, kompriż fis-subċens, jithallas lill-padrin dirett b'raġun tad-dritt enfitewtiku jew subenfitewtiku, u qiegħed f'idejn haddiehor li ma hux il-konvenut, li qatt ma akkwista dak id-dritt enfitewtiku jew subenfitewtiku;

Għal dawn il-motivi;

'Tiddeċidi billi talqa' l-appell, tirrevoka s-sentenza appellata, u tiċhad it-talba kontenuta fiċ-ċitazzjoni. Bl-ispejjeż taż-żewġ istanzi kontra l-atturi.